

तातडीचे

दिनांक १४ जुलै, २०१५ पासून सुरु होणारा
सिंहस्थ कुंभमेळा व्यवस्थित पार पाडण्याच्या
दृष्टीने नाशिक जिल्ह्यांतील रिक्त पदे
भरण्याची उपाययोजना करण्याबाबत.

महाराष्ट्र शासन

सामान्य प्रशासन विभाग

शासन निर्णय क्रमांक: एसआरव्ही-२०१५/प्र.क्र. ३३१ /२०१५/कार्या १२

सामान्य प्रशासन विभाग

मंत्रालय, मुंबई ४

तारीख: ६ जुलै २०१५

प्रस्तावना -

नाशिक व त्र्यंबकेश्वर जि.नाशिक येथे दिनांक १४ जुलै २०१५ ते ११ ऑगस्ट २०१६ या कालावधीत होणाऱ्या सिंहस्थ कुंभमेळ्याच्या नियोजनाबाबतची कार्यवाही नगर विकास विभागामार्फत सुरु आहे. सदर कुंभमेळा व्यवस्थित पार पाडण्यासाठी शासकीय यंत्रणेचे पुरेसे मनुष्यबळ उपलब्ध व्हावे यासाठी नाशिक जिल्ह्यातील सर्व क्षेत्रीय शासकीय कार्यालयातील रिक्त पदे तातडीने भरण्याची व्यवस्था करण्याच्या सूचना सर्व विभागांना देण्याची बाब शासनाच्या विचाराधीन होती.

शासन निर्णय-

नाशिक व त्र्यंबकेश्वर जि.नाशिक येथे होणाऱ्या सिंहस्थ कुंभमेळ्याकरिता शासकीय यंत्रणेचे पुरेसे मनुष्यबळ उपलब्ध व्हावे यासाठी नाशिक जिल्ह्यातील सर्व प्रशासकीय विभागांच्या अधिपत्याखालील क्षेत्रीय कार्यालयातील रिक्त पदे त्या त्या प्रशासकीय विभागाने अडीच महिन्यांच्या म्हणजेच दिनांक १३.०७.२०१५ ते दिनांक ३०.९.२०१५ कालावधी करिता बदलीने किंवा प्रतिनियुक्तीने किंवा त्यांच्या अन्य कार्यालयातील अधिकारी/कर्मचाऱ्यांची आवश्यकतेनुसार अंतर्गत व्यवस्थेने (Internal Arrangement) तात्पुरत्या स्वरूपात तातडीने १४ जुलै २०१५ पूर्वी भरावीत. अधिकारी/ कर्मचाऱ्यांच्या उपलब्धतेअभावी कुंभमेळ्यासाठी येणाऱ्या जनतेच्या कोणत्याही अडचणी राहणार नाहीत व त्यांच्या तक्रारीस वाव राहणार नाही याची सर्व संबंधितांनी दक्षता घ्यावी.

वरील सूचना सर्व प्रशासकीय विभागांनी सर्व संबंधितांच्या निदर्शनास आणून देण्यात याव्यात.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०७०६१५५९५५९४०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ.भगवान सहाय)

अपर मुख्य सचिव, महाराष्ट्र शासन

प्रत,

१. सर्व अपर मुख्य सचिव/प्रधान सचिव / सचिव, सर्व मंत्रालयीन प्रशासकीय विभाग
२. सचिव (नवि-२), नगर विकास विभाग, मंत्रालय, मुंबई

३. विभागीय आयुक्त, नाशिक
४. जिल्हाधिकारी नाशिक, धुळे, जळगाव, नंदुरबार, अहमदनगर
५. मुख्य कार्यकारी अधिकारी, जिल्हा परिषद नाशिक, धुळे, जळगाव, नंदुरबार, अहमदनगर
६. निवडनस्ती